

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 40)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 40)

pūtanāmokṣavarṇanam

tadanu nandamamandaśubhāspadam
nr̥papurīṃ karadānakṛte gatam |
samavalokya jagāda bhavatpitā
viditakaṃsasahāyajanoḍyamah || 1 ||

ayi sakhe tava bālakajanma māṃ
sukhayate'dya nijātmajajanmavat |
iti bhavatpitṛtāṃ vrajanāyake
samadhiropya śāsaṃsa tamādarāt || 2 ||

iha ca santyanimittaśatāni te
kaṭakasīmni tato laghu gamyatām |
iti ca tadvacasā vrajanāyako
bhavadapāyabhiyā drutamāyayau || 3 ||

avasare khalu tatra ca kācana
vrajapade madhurākṛtiraṅganā |
taralaṣaṭpadalālitaḥkuntalā
kapaṭapotaka te nikaṭam gatā || 4 ||

sapadi sā hṛtabālakacetanā
niśicarānvayajā kila pūtanā |
vrajavadhūṣviha keyamiti kṣaṇam
vimṛśatīṣu bhavantamupādade || 5 ||

lalitabhāvavilāsahṛtātmabhir-
 yuvatibhiḥ pratiroddhumapāritā |
 stanamasau bhavanāntaniṣeduṣī
 pradaduṣī bhavate kapaṭātmane || 6 ||

samadhirusya tadañkamaśaṅkita-
 stvamatha bālakalopanoṣitaḥ |
 mahadivāmrāphalaṃ kucamaṇḍalaṃ
 praticucūṣitha durviṣadūṣitam || 7 ||

asubhireva samaṃ dhayati tvayi
 stanamasau stanitopamanisvanā |
 nirapatadbhayadāyi nijam vapuḥ
 pratigatā pravisārya bhujāvubhau || 8 ||

bhayadaghoṣaṇabhīṣaṇavigraha-
 śravaṇadarśanamohitavallave |
 vrajapade taduraḥ sthalakhelanam
 nanu bhavantamagrḥṇata gopikāḥ || 9 ||

bhuvanamaṅgalanāmabhireva te
 yuvatibhirbahudhā kṛtarakṣaṇaḥ |
 tvamayi vātaniketananātha mā-
 magadayan kuru tāvakasevakam || 10 ||
